

ಶಿವಾಷ್ಟೋತ್ತರಸಹಸ್ರನಾಮಸ್ತೋತ್ರಂ



ಶ್ರೀಶಿವ ಉವಾಚ -

ಸಾಧು ಸಾಧು ಕುಮಾರಾದ್ಯ ಸಮ್ಯಕ್ಪೃಷ್ಟಂ ಸ್ವಯಾಧುನಾ .
ಯದಿದಾನೀಂ ತ್ವಯಾಪೃಷ್ಟಂ ತದ್ವಕ್ಷ್ಯೇ ಶೃಣು ಸಾದರಂ .. 33..
ಏವಮೇವ ಪುರಾ ಗೌರ್ಯಾ ಪೃಷ್ಟಃ ಕಾಶ್ಯಾಮಹಂ ತದಾ .
ಸಮಾಖ್ಯಾತಂ ಮಯಾ ಸಮ್ಯಕ್ಸರ್ವೇಷಾಂ ಮೋಕ್ಷಸಾಧನಂ .. 34..
ದಿವ್ಯಾನ್ಯನಂತನಾಮಾನಿ ಸಂತಿ ತನ್ಮಧ್ಯಗಂ ಪರಮ .
ಅಷ್ಟೋತ್ತರಸಹಸ್ರಂ ತು ನಾಮ್ನಾಂ ಪ್ರಿಯತರಂ ಮಮ .. 35..
ಏಕೈಕಮೇವ ತನ್ಮಧ್ಯೇ ನಾಮ ಸರ್ವಾರ್ಥಸಾಧಕಂ .
ಮಯಾಪಿ ನಾಮ್ನಾಂ ಸರ್ವೇಷಾಂ ಫಲಂ ವಕ್ತುಂ ನ ಶಕ್ಯತೇ .. 36..
ತಿಲಾಕ್ಷತ್ರೈರ್ಬಿಲ್ವಪತ್ಯೈಃ ಕಮಲೈಃ ಕೋಮಲೈರ್ನವೈಃ .
ಪೂಜಯಿಷ್ಯತಿ ಮಾಂ ಭಕ್ತಯಾ ಯಸ್ತೇತನ್ನಾಮಸಂಖ್ಯಯಾ .. 37..
ಸ ಪಾಪೇಭ್ಯಃ ಸಂಸೃತೇಶ್ಚ ಮುಚ್ಯತೇ ನಾತ್ರ ಸಂಶಯಃ .
ತತೋ ಮಮಾಂತಿಕಂ ಯಾತಿ ಪುನರಾವೃತ್ತಿದುರ್ಲಭಂ .. 38..
ಏಕೈಕೇನೈವ ನಾಮ್ನಾ ಮಾಮರ್ಚಯಿತ್ವಾ ದೃಢವ್ರತಾಃ .
ಸ್ವೇಷ್ಟಂ ಫಲಂ ಪ್ರಾಪ್ನುವಂತಿ ಸತ್ಯಮೇವೋಚ್ಯತೇ ಮಯಾ .. 39..
ಏತನ್ನಾಮಾವಲೀ ಯಸ್ತು ಪಠತಾಂ (ಪಠನ್ಮಾಂ) ಪ್ರಣಮೇತ್ಸದಾ .
ಸ ಯಾತಿ ಮಮ ಸಾಯುಜ್ಯಂ ಸ್ವೇಷ್ಟಂ ಬಂಧುಸಮನ್ವಿತಃ .. 40..
ಸ್ಪೃಷ್ಟ್ವಾ ಮಾಂ ಲಿಂಗ ಮಮಲಂ (ಮಲ್ಲಿಂಗ) ಏತನ್ನಾಮಾನಿ ಯಃ ಪಠೇತ್ .
ಸ ಪಾತಕೇಭ್ಯಃ ಸರ್ವೇಭ್ಯಃ ಸತ್ಯಮೇವ ಪ್ರಮುಚ್ಯತೇ .. 41..
ಯಸ್ತೇತನ್ನಾಮಭಿಃ ಸಮ್ಯಕ್ ತ್ರಿಕಾಲಂ ವತ್ಸರಾವಧಿ .
ಮಾಮರ್ಚಯತಿ ನಿರ್ದಂಭಃ ಸ ದೇವೇಂದ್ರೋ ಭವಿಷ್ಯತಿ .. 42..
ಏತನ್ನಾಮಾನುಸಂಧಾನನಿರತಃ ಸರ್ವದಾಮುನಾ .
ಮಮ ಪ್ರಿಯಕರಸ್ತಸ್ಮಾನ್ನಿವಸಾಮ್ಯತ್ರ ಸಾದರಂ .. 43..
ತತ್ಪೂಜಯಾ ಪೂಜಿತೋಽಹಂ ಸ ಏವಾಹಂ ಮತೋ ಮಮ .
ತಸ್ಮಾತ್ತ್ರಿಯತರಂ ಸ್ಥಾನಮನ್ಯನ್ನೈವ ಹಿ ದೃಶ್ಯತೇ .. 44..
ಹಿರಣ್ಯಬಾಹುರಿತ್ಯಾದಿನಾಮ್ನಾಂ ಶಂಭುರಹಂ ಋಷಿಃ .

ದೇವತಾಪ್ಯಹಮೇವಾತ್ರ ಶಕ್ತಿಗೌರೀ ಮಮ ಪ್ರಿಯಾ .. 45..
 ಮಹೇಶ ಏವ ಸಂಸೇವ್ಯಃ ಸರ್ವೈರಿತಿ ಹಿ ಕೀಲಕಂ .
 ಧರ್ಮಾದ್ಯರ್ಥಾಃ ಫಲಂ ಜ್ಞೇಯಂ ಫಲದಾಯೀ ಸದಾಶಿವಃ .. 46..

ಶ್ರೀಗಣೇಶಾಯ ನಮಃ .

ಓಂ ಹಿರಣ್ಯಬಾಹುಃ ಸೇನಾನೀರ್ದಿಕ್ವತಿಸ್ತರುರಾಟ್ ಹರಃ . (ರರಾಟ್ ??)
 ಹರಿಕೇಶಃ ಪಶುಪತಿಃ ಮಹಾನ್ ಸಸ್ಪಿಂಜರೋ ಮೃಡಃ .. 47..
 ವಿವ್ಯಾಧೀ ಬಭ್ಲುಶಃ ಶ್ರೇಷ್ಠಃ ಪರಮಾತ್ಮಾ ಸನಾತನಃ .
 ಸರ್ವಾನ್ನರಾಟ್ ಜಗತ್ಕರ್ತಾ ಪುಷ್ಪೇಶೋ ನಂದಿಕೇಶ್ವರಃ .. 48..
 ಆತತಾಯೀ ಮಹಾರುದ್ರಃ ಸಂಸಾರಾಸ್ತ್ರಃ ಸುರೇಶ್ವರಃ .
 ಉಪವೀತಿರಹಂತ್ಯಾತ್ಮಾ ಕ್ಷೇತ್ರೇಶೋ ವನನಾಯಕಃ .. 49..
 ರೋಹಿತಃ ಸ್ಥಪತಿಃ ಸೂತೋ ವಾಗೀಶೋ ಮಂತ್ರಿರುನ್ನತಃ .
 ವೃಕ್ಷೇಶೋ ಹುತಭುಗ್ಧೇವೋ ಭುವಂತಿರ್ವಾರಿವಸ್ಮೃತಃ .. 50..
 ಉಚ್ಚೈಫೋರಷೋ ಫೋರರೂಪಃ ಪತ್ತೀಶಃ ಪಾಶಮೋಚಕಃ .
 ಓಷಧೀಶಃ ಪಂಚವಕ್ತ್ರಃ ಕೃತ್ಸ್ನವೀತೋ ಭಯಾನಕಃ .. 51..
 ಸಹಮಾನಃ ಸ್ವರ್ಣರೇತಾಃ ವಿ(ನಿ)ವ್ಯಾಧಿನಿರೂಪಪ್ಲವಃ .
 ಅ(ಅ)ವ್ಯಾಧಿನೀಶಃ ಕಕುಭೋ ನಿಷಂಗಿ(ಜ್ಞೀ)ಸ್ತೇನರಕ್ಷಕಃ .. 52..
 ಮಂತ್ರಾತ್ಮಾ ತಸ್ಯರಾಧ್ಯಕ್ಷೋ ವಂಚಕಃ ಪರಿವಂಚಕಃ .
 ಅರಣ್ಯೇಶಃ ಪರಿಚರೋ ನಿಚೇರುಃಸ್ತಾಯುರಕ್ಷಕಃ .. 53..
 ಪ್ರಕೃತೀ(ನೈ)ಶೋ ಗಿರಿಚರಃ ಕುಲಿ(ಲು)ಇಷ್ಟೇಶೋ ಗ್ರಹೇಷ್ವಕಃ .
 ಭವಶರ್ವೋ ನೀಲಕಂಠಃ ಕಪರ್ದೀ ತ್ರಿಪುರಾಂತಕಃ .. 54..
 ವ್ಯುಪ್ತಕೇಶೋ ಗಿರಿಶಯಃ ಸಹಸ್ರಾಕ್ಷಃ ಸಹಸ್ರಪಾತ್ .
 ಶಿವಿವಿಷ್ಣುಶ್ಚಂದ್ರಮೌಲಿಹ್ರಸ್ವೋ ಮೀಡುಷ್ಪಮೋಽನಘಃ .. 55..
 ವಾಮನೋ ವ್ಯಾಪಕಃಶೂಲೀ ವರ್ಷೀಯಾನಜಡೋಽನಘಃ .
 ಉರ್ವ್ಯಃ (ಊರ್ಮ್ಯಃ) ಸೂರ್ಮ್ಯಪ್ರಿಯಃ ಶೀಭ್ಯಃ ಪ್ರಥಮಃ ಪಾವಕಾಕೃತಿಃ .. 56..
 ಕುಚೇರಸ್ತಾರಕಸ್ತಾರೋಽವಸ್ವನ್ಯೋಽನಂತವಿಗ್ರಹಃ .
 ದೀ(ದ್ವೀ)ಪ್ಯಃ ಸ್ತೋತಸ್ಯ ಈಶಾನೋ ಧುರ್ಯೋ ಗವ್ಯಯನೋ ಯಮಃ .. 57..
 ಪೂರ್ವಜೋಽಪರಜೋ ಜ್ಯೇಷ್ಠಃ ಕನಿಷ್ಠೋ ವಿಶ್ವಲೋಚನಃ .
 ಅಪಗಲ್ಬೋ(ಲ್ಬೋ) ಮಧ್ಯಮೌರ್ವೋ ಜಘನ್ಯೋ ಬುದ್ಧಿಯಃಪ್ರಭು .. 58..
 ಪ್ರತಿಸೂ(ಸ)ಯೋಽನಂತರೂಪಃ ಸೋಭ್ಯೋ ಯಾಮ್ಯೋಽಸುರಾಶ್ರಯಃ .
 ಖಲ್ಯೋರ್ವಯೋ ಭವಚ್ಛೇದ್ಯಃ ಶ್ಲೋಕ್ಯಃ ಪಥ್ಯೋ ನಭೋಽಗ್ರಣೇಃ .. 59..

ವನ್ಯೋನವಸಾನ್ಯಃ ಪೂತಾತ್ಮಾ ಶ್ರವಃ ಕಕ್ಷ್ಯಃ ಪ್ರತಿಶ್ರವಃ .
 ಆಶುಷೇಣೋ ಮಹಾಸೇನೋ ಮಹಾವೀರೋ ಮಹಾರಥಃ .. 60..
 ಶೂರೋನತಿಘಾತಕೋ ವರ್ಮೀ ವರೂಢೀ ಬಿಲ್ವಿರುದ್ಯತಃ .
 ಶ್ರುತಸೇನಃ ಶ್ರುತಃ ಸಾಕ್ಷೀ ಕವಚೀ ವಶಕೃದ್ಧಶೀ .. 61..
 ಆಹನನ್ಯೋನನನ್ಯನಾಥೋ ದುಂದುಭ್ಯೋನರಿಷ್ಟನಾಶಕ .
 ಶೃಷ್ಟುಃ ಪ್ರಮೃಶ ಇತ್ಯಾತ್ಮಾ ವದಾನ್ಯೋ ವೇದಸಮ್ಮತಃ .. 62..
 ತೀಕ್ಷ್ಣೇಷುಪಾಣಿಃ ಪ್ರಹಿತಃ ಸ್ವಾಯುಧಃ ಶಾಸ್ತ್ರವಿತ್ತಮಃ .
 ಸುಧನ್ವಾ ಸುಪ್ರಸನ್ನಾತ್ಮಾ ವಿಶ್ವವಕ್ತಃ ಸದಾಗತಿಃ .. 63..
 ಸ್ತು(ಸ್ತು)ತ್ಯಃ ಪಥ್ಯೋ ವಿಶ್ವಬಾಹುಃ ಕಾಟ್ಯೋ ನೀಪ್ಯೋ ಶುಚಿಸ್ಮಿತಃ .
 ಸೂದ್ಯಃ ಸರಸ್ಯೋ ವೈಶಂತೋ ನಾದ್ಯಃ ಕೂಪ್ಯೋ ಋಷಿರ್ಮನುಃ .. 64..
 ಸರ್ವೋ ವಷ್ಯೋ ವರ್ಷರೂಪಃ ಕುಮಾರಃ ಕುಶಲೋನಮಲಃ .
 ಮೇಧ್ಯೋನವಷ್ಯೋನಮೋಘಶಕ್ತಿಃ ವಿದ್ಯುತ್ಯೋನಮೋಘವಿಕ್ರಮಃ .. 65..
 ದುರಾಸದೋ ದುರಾರಾಧ್ಯೋ ನಿರ್ದ್ವಂದ್ವೋ ದುಃಸಹರ್ಷಭಃ .
 ಇಂದ್ರಿ (ಈಂದ್ರಿಯಃ) ಕ್ರುದ್ಧಶಮನೋ ಜಾತುಕರ್ಣಃ ಪುರುಷ್ಟತಃ .. 66..
 ಆತಪ್ಯೋ ವಾಯುರಜರೋ ವಾತ್ಯಃ ಕಾತ್ಯಾಯನೀಪ್ರಿಯಃ .
 ವಾಸ್ತವ್ಯೋ ವಾಸ್ತುಪೋ ರೇಣ್ಯೋ (ರೇಷ್ಯೋ) ವಿಶ್ವಮೂರ್ಧಾ ವಸುಪ್ರದಃ .. 67..
 ಸೋಮಸ್ತಾವ್ಯೋನುಣೋ(ಣಃ) ಶಂಭೂ (ಶಂಕಃ) ರುದ್ರಃ ಸುಖಕರಃ ಸುಕೃತ್ .
 ಉಗ್ರೋನುಗ್ರೋ ಭೀಮಕರ್ಮಾ ಭೀಮೋ ಭೀಮಪರಾಕ್ರಮಃ .. 68..
 ಅಗ್ರೇವಥೋ ಹನೀಯಾತ್ಮಾ ಹಂತಾ ದೂರೇವಥೋ ವಧಃ .
 ಶಂಭುರ್ಮಯೋಭು(ಭ)ವೋ ನಿತ್ಯಃ ಶಂಕರಃ ಕೀರ್ತಿಸಾಗರಃ .. 69..
 ಮಯಸ್ಕರಃ ಶಿವತರಃ ಖಂಡಪರಶುರಜಃ ಶುಚಿಃ .
 ತೀರ್ಥಃ(ಥ್ಯಃ) ಕೂಲ್ಯೋನಮೃತಾಧೀಶಃ ಪಾಯೋನವಾಯೋನಮೃತಾಕರಃ .. 70..
 ಶುದ್ಧಃ ಪ್ರತರಣೋ ಮುಖ್ಯಃ ಶುದ್ಧ (ಶೂಲ) ಪಾಣಿರಲೋಲುಪಃ .
 ಉಚ್ಚ ಉತ್ತರಣಸ್ತಾಯಸ್ತಾಯ (ರ) ಜ್ಞಸ್ತಾಯದೂರಗಃ (?) .. 71..
 ಆತಾಯಃ ಸಾರಭೂತಾತ್ಮಾ ಸಾರಗ್ರಾಹೀ ದುರತ್ಯಯಃ .
 ಆಲಾದ್ಯೋ ಮೋಕ್ಷದಃ ಪಥ್ಯೋನರ್ಥಹಾ ಸತ್ಯಸಂಗರಃ .. 72..
 ಶಷ್ಟಃ ಫೇನ್ಯಃ ಪ್ರವಾಹ್ಯೋಥಾ ಸಿಕತ್ಯಃ ಸೈಕತಾಶ್ರಯಃ .
 ಇರಿಣ್ಯೋ ಗ್ರಾಮಣಿಃ(ಣೀಃ) ಪುಣ್ಯಃ ಶರಣ್ಯಃ ಶುದ್ಧಶಾಸನಃ .. 73..
 ವರೇಣ್ಯೋ ಯಜ್ಞರೂಪಶ್ಚ ಯಜ್ಞೇಶೋ ಯಜ್ಞನಾಯಕಃ .
 ಯಜ್ಞಕರ್ತಾ ಯಜ್ಞಭೋಕ್ತಾ ಯಜ್ಞವಿಘ್ನವಿನಾಶಕಃ .. 74..
 ಯಜ್ಞಕರ್ಮಫಲಾಧ್ಯಕ್ಷೋ ಯಜ್ಞಮೂರ್ತಿರನಾತುರಃ .
 ಪ್ರಪಥ್ಯಃ ಕಿಂಶುಕೋ ಮೇದ್ಯೋ(ಧ್ಯೋ) ಗೃಹ್ಯಸ್ತಲ್ಪ್ಯೋ ಧನಾಕರಃ .. 75..

ಪುಲಸ್ತ್ಯಕ್ಷಣಯೋ(ಕ್ಷಯಣೋ) ಗೇಹ್ಯೋ ಗೋವಿಂದೋ ಗೀತಸತ್ತ್ವಿಯಃ .
 ಹೃದದ್ಯೋ(ಹೃದಯೋ) ಹೃದ(ದ್ಯ)ಕೃತ್ ಹೃದ್ಯೋ ಗಹ್ವರೇಷ್ಯಃ ಪ್ರಭಾಕರಃ .. 76..
 (ನಿವೇಷ್ಯಯೋ(ಷ್ಪೋ) ನಿಯತೋ ಯಂತಾ ಪಾಸವ್ಯ) .
 ನಿವೇಷ್ಯಯೋ (ಷ್ಪೋ) ನಿಯತೋ ಯಂತಾ ಪಾಸತ್ಯಃ(ವ್ಯಃ) ಪ್ರತಾಪನಃ .. 77..
 ಶುಷ್ಕೋ ಹರಿತ್ಯಃ ಪೂತಾತ್ಮಾ ರಜಸ್ಯಃ ಸಾತ್ತ್ವಿಕಪ್ರಿಯಃ .
 ಲೋಪ್ಯೋಲುಪ್ಯಃ (ಲಪ್ಯಃ) ಪರ್ಣಶದ್ಯಃ ಪರ್ಣಪೂರ್ಣಃ ಪುರಾತನಃ .. 78..
 ಭೂತೋ ಭೂತಪತಿರ್ಭೂಯೋ ಭೂಧರೋ ಭೂಧರಾಯುಧಃ .
 ಭೂತಸಂಘೋ ಭೂತಮೂರ್ತಿರ್ಭೂತಿ(ತ)ಹಾ (ಭೂತಿದೋ) ಭೂತಿಭೂಷಣಃ .. 79..
 ಮದನೋ ಮಾದಕೋ ಮಾದ್ಯೋ ಮದಹಾ ಮಧುರಪ್ರಿಯಃ .
 ಮಧುರ್ಮಧುಕರಃ ಕ್ರೂರೋ ಮದನೋ ಮದನಾಂತಕಃ .. 80..
 ನಿರಂಜನೋ ನಿರಾಕಾರೋ ನಿರ್ಲುಪ್ತೋ ನಿರುಪಾಧಿಕಃ .
 ನಿಷ್ಪಪಂಚೋ ನಿರಾಕಾರೋ ನಿರೀಹೋ ನಿರುಪದ್ರವಃ .. 81..
 ಸತ್ತ್ವಃ ಸತ್ತ್ವ ಗುಣೋಪೇತಃ ಸತ್ತ್ವ ವಿತ್ ಸತ್ತ್ವ ವಿತ್ಪ್ರಿಯಃ .
 ಸತ್ತ್ವ ನಿಷ್ಠಃ ಸತ್ತ್ವ ಮೂರ್ತಿಃ ಸತ್ತ್ವೇಶಃ ಸತ್ತ್ವ ವಿತ್ತಮಃ .. 82..
 ಸಮಸ್ತಜಗದಾಧಾರಃ ಸಮಸ್ತಗುಣಸಾಗರಃ .
 ಸಮಸ್ತದುಃಖವಿಧ್ವಂಸೀ ಸಮಸ್ತಾನಂದಕಾರಣಃ .. 83..
 ರುದ್ರಾಕ್ಷಮಾಲಾಭರಣೋ ರುದ್ರಾಕ್ಷಪ್ರಿಯವತ್ಸಲಃ .
 ರುದ್ರಾಕ್ಷವಕ್ಷಾ ರುದ್ರಾಕ್ಷರೂಪೋ ರುದ್ರಾಕ್ಷಭಕ್ಷಕಃ .. 84..
 ವಿಶ್ವೇಶ್ವರೋ ವೀರಭದ್ರಃ ಸಮ್ರಾಟ್ ದಕ್ಷಮಖಾಂತಕಃ .
 ವಿಧ್ವೇಶ್ವರೋ ವಿಘ್ನಕರ್ತಾ ಗುರುದೇವಶಿಖಾಮಣಿಃ .. 85..
 ಭುಜಗೇಂದ್ರಲಸತ್ಕಂಠೋ ಭುಜಂಗಾಭರಣಪ್ರಿಯಃ .
 ಭುಜಂಗವಿಲಸತ್ಕರ್ಣೋ ಭುಜಂಗವಲಯಾವೃತಃ .. 86..
 ಮುನಿವಂದ್ಯೋ ಮುನಿಶ್ರೇಷ್ಠೋ ಮುನಿವೃಂದನಿಷೇವಿತಃ .
 ಮುನಿಹೃತ್ತುಂಡರೀಕಸ್ಥೋ ಮುನಿಸಂಘೈಕಜೀವನಃ .. 87..
 ಮುನಿಮೃಗ್ಯೋ ವೇದಮೃಗ್ಯೋ ಮೃಗಹಸ್ಥೋ ಮುನೀಶ್ವರಃ .
 ಮೃಗೇಂದ್ರಚರ್ಮವಸನೋ ನರಸಿಹ್ಮನಿಪಾತನಃ .. 88..
 ಮೃತ್ಯುಂಜಯೋ ಮೃತ್ಯುರ್ಮೃತ್ಯುರಪಮೃತ್ಯುನಿನಾಶಕಃ .
 ದುಷ್ಟಮೃತ್ಯುರದುಷ್ಟೇಷ್ಯಃ ಮೃತ್ಯುಹಾ ಮೃತ್ಯುಪೂಜಿತಃ .. 89..
 ಉವ್ಯೋ ಹಿರಣ್ಯಃ ಪರಮೋ ನಿಧನೇಶೋ ಧನಾಧಿಪಃ .
 ಯಜುರ್ಮೂರ್ತಿಃ ಸಾಮಮೂರ್ತಿಃ ಋಜೂರ್ತಿರ್ಮೂರ್ತಿವರ್ಚಿತಃ .. 90..
 ವ್ಯಕ್ತೋ ವ್ಯಕ್ತತಮೋಽವ್ಯಕ್ತೋ ವ್ಯಕ್ತಾವ್ಯಕ್ತಸ್ತಮೋ ಜವೀ .

ಲಿಂಗಮೂರ್ತಿರಲಿಂಗಾತ್ಮಾ ಲಿಂಗಾಲಿಂಗಾತ್ಮವಿಗ್ರಹಃ .. 91..
 ಗ್ರಹೋಽಗ್ರಹೋ ಗ್ರಹಾಧಾರೋ ಗ್ರಹಾಕಾರೋ ಗ್ರಹೇಶ್ವರಃ .
 ಗ್ರಹಕೃದ್ಗ್ರಹಭಿದ್ಭಾಹೀ ಗ್ರಹೋ ಗ್ರಹವಿಲಕ್ಷಣಃ .. 92..
 ಕಲ್ಪಾಕಾರಃ ಕಲ್ಪಕರ್ತಾ ಕಲ್ಪಲಕ್ಷಣತತ್ಪರಃ .
 ಕಲ್ಪೋ ಕಲ್ಪಾಕೃತಿಃ ಕಲ್ಪನಾಶಕಃ ಕಲ್ಪಕಲ್ಪಕಃ .. 93..
 ಪರಮಾತ್ಮಾ ಪ್ರಧಾನಾತ್ಮಾ ಪ್ರಧಾನಪುರುಷಃ ಶಿವಃ .
 ವೇದ್ಯೋ ವೈದ್ಯೋ ವೇದವೇದ್ಯೋ ವೇದವೇದಾಂತಸಂಸ್ತುತಃ .. 94..
 ವೇದವಕ್ತ್ರೋ ವೇದಜಿಹ್ವೋ ವಿಜಿಹ್ವೋ ಜಿಹ್ವನಾಶಕಃ .
 ಕಲ್ಯಾಣರೂಪಃ ಕಲ್ಯಾಣಃ ಕಲ್ಯಾಣಗುಣಸಂಶ್ರಯಃ .. 95..
 ಭಕ್ತಕಲ್ಯಾಣದೋ ಭಕ್ತಕಾಮಧೇನುಃ ಸುರಾಧಿಪಃ .
 ಪಾವನಃ ಪಾವಕೋ ವಾಮೋ ಮಹಾಕಾಲೋ ಮದಾಪಹಃ .. 96..
 ಘೋರಪಾತಕದಾವಾಗ್ನಿದ್ವಂದಿತಕಣಪ್ರಿಯಃ .
 ಅನಂತಸೋಮಸೂರ್ಯಾಗ್ನಿಮಂಡಲಪ್ರತಿಮಪ್ರಭಃ .. 97..
 ಜಗದೇಕಪ್ರಭುಃಸ್ವಾಮೀ ಜಗದ್ವಂದ್ಯೋ ಜಗನ್ಮಯಃ .
 ಜಗದಾನಂದದೋ ಜನ್ಮಜರಾಮರಣವರ್ಜಿತಃ .. 98..
 ಖಟ್ಟಾಂಗೀ ನೀತಿಮಾನ್ ಸದ್ಯೋದೇವತಾತ್ಮಾತ್ಮಸಂಭವಃ .
 ಕಪಾಲಮಾಲಾಭರಣಃ ಕಪಾಲೀ ವಿಷ್ಣುವಲ್ಲಭಃ .. 99..
 ಕಮಲಾಸನಕಾಲಾಗ್ನಿಃ ಕಮಲಾಸನಪೂಜಿತಃ .
 ಕಾಲಾಧೀಶಸ್ತ್ರೀಕಾಲಜ್ಞೋ ದುಷ್ಟವಿಗ್ರಹವಾರಕಃ .. 100..
 ನಾಟ್ಯಕರ್ತಾ ನಟಪರೋ ಮಹಾನಾಟ್ಯವಿಶಾರದಃ .
 ವಿರಾಡ್ರೂಪಧರೋ ಧೀರೋ ವೀರೋ ವೃಷಭವಾಹನಃ .. 101..
 ವೃಷಾಂಕೋ ವೃಷಭಾವೀಶೋ ವೃಷಾತ್ಮಾ ವೃಷಭಧ್ವಜಃ .
 ಮಹೋನ್ನತೋ ಮಹಾವಕ್ತ್ರೋ(ಕ್ಷೋತ್ರೋ) ಮಹಾವೀರೋ ಮಹಾಭುಜಃ .. 102..
 ಮಹಾಸ್ಕಂಧೋ ಮಹಾಗ್ರೀವೋ ಮಹಾದ್ವಕ್ತ್ರೋ ಮಹಚ್ಚರಃ .
 (ಮಹಾಸ್ಕಂಧೋ ಮಹಾಗ್ರೀವೋ ಮಹಾವಕ್ತ್ರೋ ಮಹಾಶಿರಾಃ)
 ಮಹಾಹನುರ್ಮಹಾದಂಷ್ಟ್ರೋ ಮಹಾದೋಷ್ಟ್ರೋ(ಷ್ಮಾನ್) (ಮಹದೋಷ್ಠಃ)
 ಮಹೋದರಃ .. 103..
 ಸುಂದರಭ್ರೂಃ ಸುನಯನಃ ಸುಲಲಾಟಃ ಸುಗ(ಕ)ನ್ಧರಃ .
 ಸತ್ಯವಾಕ್ಯೋ ಧರ್ಮವೇತ್ತಾ ಸತ್ಯಜ್ಞಃ ಸತ್ಯವಿತ್ತಮಃ .. 104..
 ಧರ್ಮವಾಂಧರ್ಮನಿಪುಣೋ ಧರ್ಮೋ ಧರ್ಮಪ್ರವರ್ತಕಃ .
 ಕೃತಜ್ಞಃ ಕೃತಕೃತ್ಯಾತ್ಮಾ ಕೃತಕೃತ್ಯಃ ಕೃತಾಗಮಃ .. 105..
 ಕೃತ್ಯವಿತ್ಯತ್ಯವಿಚ್ಛೇಷ್ಠಃ ಕೃತಜ್ಞಪ್ರಿಯಕೃತ್ತಮಃ .

ವ್ರತಕೃದ್ವ್ರತವಿಚ್ಛೇಷೋ ವ್ರತವಿದ್ವಾನ್ ಮಹಾವ್ರತೀ .. 106..
 ವ್ರತಪ್ರಿಯೋ ವ್ರತಾಕಾರೋ ವ್ರತಾಧಾರೋ ವ್ರತೇಶ್ವರಃ .
 ಅತಿರಾಗೀ ವೀತರಾಗೋ ರಾಗಹೇತುವಿರಾಗವಿತ್ .. 107..
 ರಾಗಘೋ ರಾಗಿ(ಗ)ಶಮನೋ ರಾಗದೋ ರಾಗಿರಾಗವಿತ್ .
 ವಿದ್ವಾನ್ ವಿದ್ವತ್ತಮೋ ವಿದ್ವಜ್ಜನಮಾನಸಸಂಶ್ರಯಃ .. 108..
 ವಿದ್ವಜ್ಜನಾಶ್ರಯೋ ವಿದ್ವಜ್ಜನಸ್ತವ್ಯಪರಾಕ್ರಮಃ .
 ನೀತಿಕೃನ್ನೀತಿವಿನ್ನೀತಿಪ್ರದಾತಾ ನೀತಿವಿತ್ತಿಯಃ .. 109..
 ವಿನೀತಿವತ್ಸಲೋ ನೀತಿಸ್ವರೂಪೋ ನೀತಿಸಂಶ್ರಯಃ .
 ಕ್ರೋಧಜಿತ್ಕ್ರೋಧಿಲಃ(ಧನಃ) ಕ್ರೋಧಿಜನವಿತ್ಕ್ರೋಧರೂಪಧೃಕ್ .. 110..
 ಕ್ರೋಧದಃಕ್ರೋಧಹಾ ಕ್ರೋಧೀ(ಧಿ)ಜನಹಾ ಕ್ರೋಧಕಾರಣಃ .
 ಗುಣವಾನ್ ಗುಣವಿಚ್ಛೇಷೋ ನಿರ್ಗುಣೋ ಗುಣವತ್ತಿಯಃ .. 111..
 ಗುಣಾಧಾರೋ ಗುಣಕಾರೋ ಗುಣಕೃದ್ಗುಣನಾಶಕಃ .
 ವೀರ್ಯವಾನ್ ವೀರ್ಯಕಶ್ರೇಷ್ಠೋ ವೀರ್ಯವಿದ್ವೀರ್ಯಸಂಶ್ರಯ .. 112..
 ವೀರ್ಯಾಕಾರೋ ವೀರ್ಯಕರೋ ವೀರ್ಯಹಾ ವೀರ್ಯವರ್ಧಕಃ .
 ಕಾಲವಿತ್ಕಾಲಕೃತ್ಕಾಲೋ ಬಲಕೃದ್ಬಲವಿದ್ಬಲೀ .. 113..
 ಮನೋನಮನೋ ಮನೋರೂಪೋ ಬಲಪ್ರಮಥನೋ ಬಲಃ .
 ವಿದ್ಯಾಪ್ರದಾತಾ ವಿದ್ಯೇಶೋ ವಿದ್ಯಾಮಾತ್ಮೈಕಸಂಶ್ರಯಃ .. 114..
 ವಿದ್ಯಾಕಾರೋ ಮಹಾವಿದ್ಯೋ ವಿದ್ಯಾವಿದ್ಯೋ ವಿಶಾರದ .
 ವಸಂತಕೃದ್ವಸಂತಾತ್ಮಾ ವಸಂತೇಶೋ ವಸಂತದಃ .. 115..
 ಗ್ರೀಷ್ಮಾತ್ಮಾ ಗ್ರೀಷ್ಮಕೃದ್ ಗ್ರೀಷ್ಮ(ಮ)ವರ್ಧಕೋ ಗ್ರೀಷ್ಮನಾಶಕಃ .
 ಪ್ರಾವೃಟ್ಟ್ಯತ್ಪ್ರಾವೃಡಾಕಾರಃ ಪ್ರೀವೃಟ್ಟಾಲಪ್ರವರ್ತಕಃ .. 116..
 ಪ್ರಾವೃಟ್ಟ್ಯವರ್ಧಕಃ ಪ್ರಾವೃಣ್ಣಾಥಃ ಪ್ರಾವೃಡ್ವಿನಾಶಕಃ .
 ಶರದಾತ್ಮಾ ಶರದ್ಧೇತುಃ ಶರತ್ಕಾಲಪ್ರವರ್ತಕಃ .. 117..
 ಶರನ್ನಾಥಃ ಶರತ್ಕಾಲನಾಶಕಃ ಶರದಾಶ್ರಯಃ .
 ಹಿಮಸ್ವರೂಪೋ ಹಿಮದೋ ಹಿಮಹಾ ಹಿಮನಾಯಕಃ .. 118..
 ಶೈಶಿರಾತ್ಮಾ ಶೈಶಿರೇಶಃ ಶೈಶಿರರ್ತುಪ್ರವರ್ತಕಃ .
 ಪ್ರಾಚ್ಯಾತ್ಮಾ ದಕ್ಷಿಣಾಕಾರಃ ಪ್ರತೀಚ್ಯಾತ್ಮೋತ್ತರಾಕೃತಿಃ .. 119..
 ಊರ್ಧ್ವಾದನ್ಯದಿಗಾಕಾರೋ ನಾನಾದೇಶೈಕನಾಯಕಃ .
 ಸರ್ವಪಕ್ಷೀ(ಕ್ಷಿ)ಮೃಗಾಕಾರಃ ಸರ್ವಪಕ್ಷಿಮೃಗಾಧಿಪಃ .. 120..
 ಸರ್ವಪಕ್ಷಿಮೃಗಾಧಾರೋ ಮೃಗಾದ್ಯುತ್ಪತ್ತಿಕಾರಣಃ .
 ಜೀವಾಧ್ಯಕ್ಷೋ ಜೀವಬಂಧೋ(ಧುಃ) ಜೀವವಿಜ್ಞೇವರಕ್ಷಕಃ .. 121..
 ಜೀವಕೃಜ್ಞೇವಹಾ ಜೀವಜೀವನೋ ಜೀವಸಂಶ್ರಯಃ .

ಜ್ಯೋತಿಸ್ವರೂಪೋ ವಿಶ್ವಾತ್ಮಾ ವಿಶ್ವನಾಥೋ ವಿಯತ್ಪತಿ .. 122..
 ವಜ್ರಾತ್ಮಾ ವಜ್ರಹಸ್ತಾತ್ಮಾ ವಜ್ರಶೋ ವಜ್ರಭೂಷಿತಃ .
 ಕುಮಾರಗುರುರೀಶಾನೋ ಗಣಾಧ್ಯಕ್ಷ ಗಣಾಧಿಪಃ .. 123..
 ಪಿನಾಕಪಾಣಿಃ ಸೂರ್ಯಾತ್ಮಾ ಸೋಮಸೂರ್ಯಾಗ್ನಿಲೋಚನ .
 ಅಪಾಯರಹಿತಃ ಶಾಂತೋ ದಾಂತೋ ದಮಯಿತಾ ದಮಃ .. 124..
 ಋಷಿಃ ಪುರಾಣಪುರುಷಃ ಪುರುಷೇಶಃ ಪುರಂದರಃ .
 ಅಕ್ಷೋಭ್ಯಃ ಕ್ಷೋಭರಹಿತಃ ಕ್ಷೋಭದಃ ಕ್ಷೋಭನಾಶಕಃ .. 125..
 ಕಾಲಾಗ್ನಿರುದ್ರ ಸರ್ವೇಶಃ ಶಮರೂಪೋ ಮಹೇಶ್ವರಃ .
 ಪ್ರಲಯಾನಲಕೃದ್ಧಿವ್ಯಃ ಪ್ರಲಯಾನಲನಾಶಕ .. 126..
 ತ್ಯಂಬಕೋ(ತ್ರಿಯಂಬಕೋ)ಽರಿಷಡ್ವರ್ಗನಾಶಕೋ ಧನದಪ್ರಿಯಃ .
 ಸದಂಭೋ ದಂಭರಹಿತೋ ದಂಭೋ ದಂಭವಿನಾಶಕಃ .. 127..
 ಕುಂದೇಂದುಶಂಖಧವಲೋ ಭಸ್ಮೋದ್ಗೂಲಿತವಿಗ್ರಹಃ .
 ಭಸ್ಮಧಾರಣಹೃಷ್ಟಾತ್ಮಾ ತುಷ್ಟಃ ಪುಷ್ಟೋಽರಿಸೂದನಃ .. 128..
 ಸ್ಥಾನುರ್ದಿಗಂಬರೋ ಭರ್ಗೋ ಭಗನೇತ್ರಭಿದು(ದೋ)ದ್ಯಮಃ .
 ತ್ರಿಕಾಗ್ನಿಃ ಕಾಲಕಾಲಾಗ್ನಿರದ್ವಿತೀಯೋ ಮಹಾಯಶಾಃ .. 129..
 ಸಾಮಪ್ರಿಯಃ ಸಾಮವೇತ್ತಾ ಸಾಮಗಃ ಸಾಮಗಪ್ರಿಯಃ .
 ಧೀರೋದಾತ್ತೋ ಮಹಾಧೀರೋ ಧೈರ್ಯದೋ ಧೈರ್ಯವರ್ಧಕಃ .. 130..
 ಲಾವಣ್ಯರಾಶಿಃ ಸರ್ವಜ್ಞಃ ಸುಬುದ್ಧಿಬುದ್ಧಿಮದ್ವರಃ .
 ತುಂಬವೀಣಾ(ಣಃ)ಕಂಬುಕಂಠಃ ಶಂಬರಾರಿನಿಕೃಂತನ .. 131..
 ಶಾರ್ದೂಲಚರ್ಮವಸಣಃ ಪೂರ್ಣಾನಂದೋ ಜಗತ್ಪ್ರಿಯಃ .
 ಜಯಪ್ರಿಯೋ ಜಯಾಧ್ಯಕ್ಷೋ ಜಯಾತ್ಮಾ ಜಯಕಾರಣ .. 132..
 ಜಂಗಮಾಜಂಗಮಾಕಾರೀ ಜಗದುತ್ಪತ್ತಿಕಾರಣಃ .
 ಜಗದ್ರಕ್ಷಾಕರೋ ವಶ್ಯೋ ಜಗತ್ಪ್ರಲಯಕಾರಣಃ .. 133..
 ಪೂಷದಂತಭಿದುತ್ಕೃಷ್ಟಃ ಪಂಚಯಜ್ಞಪ್ರಭಂಜಕಃ .
 ಅಷ್ಟಮೂರ್ತಿರ್ವಿಶ್ವಮೂರ್ತಿರತಿಮೂರ್ತಿರಮೂರ್ತಿಮಾನ್ .. 134..
 ಕೈಲಾಸಶಿಖರಾವಾಸಃ ಕೈಲಾಸಶಿಖರಪ್ರಿಯಃ .
 ಭಕ್ತಕೈಲಾಸದಃ ಸೂಕ್ಷ್ಮೋ ವ(ಮ)ರ್ಮಜ್ಞಃ ಸರ್ವಶಿಕ್ಷಕಃ .. 135..
 ಸೋಮಃ ಸೋಮಕಲಾಕಾರೋ ಮಹಾತೇಜಾ ಮಹಾತಪಾಃ .
 ಹಿರಣ್ಯಶ್ಶುರಾನಂದಃ ಸ್ವರ್ಣಕೇಶ ಸುವರ್ಣಧೃಕ್ .. 136..
 ಬ್ರಹ್ಮಾ ವಿಶ್ವಸೃಡುವೀಶೋ ಮೋಚಕೋ ಬಂಧವರ್ಜಿತಃ .
 ಸ್ವತಂತ್ರಃ ಸರ್ವಮಂತ್ರಾತ್ಮಾ ದ್ಯುತಿಮಾನಮಿತಪ್ರಭಃ .. 137..
 ಪುಷ್ಯರಾಕ್ಷಃ ಪುಣ್ಯಕೀರ್ತಿಃ ಪುಣ್ಯಶ್ರವಣಕೀರ್ತನಃ .

ಪುಣ್ಯಮೂರ್ತಿಃ ಪುಣ್ಯದಾತಾ ಪುಣ್ಯಾಪುಣ್ಯಫಲಪ್ರದಃ .. 138..
 ಸಾರಭೂತಃ ಸಾರಮೇಯೋ ರಸಭೂತೋ ರಸಾಶ್ರಯಃ .
 ಓಂಕಾರಃ ಪ್ರಣವೋ ನಾದೋ ಪ್ರಣತಾರ್ತಿಪ್ರಭಂಜನಃ .. 139..
 ನಿಕಟಸ್ಥೋಽತಿದೂರಸ್ಥೋ ವಶೀ ಬ್ರಹ್ಮಾಂಡನಾಯಕಃ .
 ಮಂದಾರಮೂಲನಿಲಯೋ ಮಂದಾರಕುಸುಮಾವೃತಃ .. 140..
 ವೃಂದಾರಕಪ್ರಿಯತಮೋ ವೃಂದಾರಕವರಾರ್ಚಿತಃ .
 ಶ್ರೀಮಾನನಂತಕಲ್ಯಾಣಪರಿಪೂರ್ಣೋ ಮಹೋದಯಃ .. 141..
 ಮಹೋತ್ಸಾಹೋ ವಿಶ್ವಭೋಕ್ತಾ ವಿಶ್ವಾಶಾಪರಿಪೂರಕಃ .
 ಸುಲಭೋಽಸುಲಭೋ ಲಭ್ಯೋಽಲಭ್ಯೋ ಲಾಭಪ್ರವರ್ಧಕಃ .. 142..
 ಲಾಭಾತ್ಮಾ ಲಾಭದೋ ವಕ್ತಾ ದ್ಯುತಿಮಾನನಸೂಯಕಃ .
 ಬ್ರಹ್ಮಚಾರೀ ದೃಢಾಚಾರೀ ದೇವಸಿಹ್ಮೋ ಧನಪ್ರಿಯಃ .. 143..
 ವೇದವೋ ದೇವದೇವೇಶೋ ದೇವದೇವೋತ್ತಮೋತ್ತಮಃ .
 ಬೀಜರಾಜೋ ಬೀಜಹೇತುಬೀಜದೋ ಬೀಜವೃದ್ಧಿದಃ .. 144..
 ಬೀಜಾಧಾರೀ ಬೀಜರೂಪೋ ನಿರ್ಬೀಜೋ ಬೀಜನಾಶಕಃ .
 ಪರಾಪರೇಶೋ ವರದಃ ಪಿಂಗಲೋಽಯುಗ್ಮಲೋಚನಃ .. 145..
 ಪಿಂಗಲಾಕ್ಷಃ ಸುರಗುರುಃ ಗುರುಃ ಸುರಗುರುಃ ಪ್ರಿಯಃ .
 ಯುಗಾವಹೋ ಯುಗಾಧೀಶೋ ಯುಗಕೃದ್ಯುಗನಾಶಕಃ .. 146..
 ಕರ್ಪೂರಗೌರೋ ಗೌರೀಶೋ ಗೌರೀಗುರುಗುಹಾಶ್ರಯಃ .
 ಧೂರ್ಜಟಿಃ ಪಿಂಗಲಜಟೋ ಜಟಾಮಂಡಲಮಂಡಿತಃ .. 147..
 ಮನೋಜವೋ ಜೀವಹೇತುರಂಧಕಾಸುರಸೂದನಃ .
 ಲೋಕಬಂಧುಃ ಕಲಾಧಾರಃ ಪಾಂಡುರಃ ಪ್ರಮಥಾಧಿಪಃ .. 148..
 ಅವ್ಯಕ್ತಾ(ಕ್ತ)ಲಕ್ಷಣೋ ಯೋಗೀ ಯೋಗೀಶೋ ಯೋಗಪುಂಗವಃ .
 ಶ್ರಿತಾವಾಸೋ ಜನಾವಾಸೋ ಸುರಾವಾಸಃ ಸುಮಂಡಲಃ .. 149..
 ಭವವೈದ್ಯೋ ಯೋಗಿವೈದ್ಯೋ ಯೋಗಿ(ಗ)ಸಿದ್ಧೋ ಹೃದಾಸನಃ .
 ಉತ್ತಮೋಽನುತ್ತಮೋಽಶಕ್ತಃ ಕಾಲಕಂಠೋ ವಿಷಾದನ .. 150..
 ಆಶಾಸ್ಯ ಕಮನೀಯಾತ್ಮಾ ಶುಭಃ ಸುಂದರವಿಗ್ರಹಃ .
 ಭಕ್ತಕಲ್ಪತರುಃ ಸ್ತೋತಾ ಸ್ತವ್ಯಃ ಸ್ತೋತ್ರವರಪ್ರಿಯಃ .. 151..
 ಅಪ್ರಮೇಯಗುಣಾಧಾರೋ ವೇದಕೃದ್ವೇದವಿಗ್ರಹಃ .
 ಕ್ರೀರ್ತ್ಯಾಧಾರಃ ಕೀರ್ತಿಕರ ಕೀರ್ತಿಹೇತುರಹೇತುಕಃ .. 152..
 ಅಪ್ರದೃಷ್ಟ್ಯ ಶಾಂತಭದ್ರಃ ಕೀರ್ತಿಸ್ತಂಭೋ ಮನೋಮಯಃ .
 ಭೂಶಯೋಽನ್ನಮಯೋ ಭೋಕ್ತಾ ಮಹೇಷ್ಟಾಸೋ ಮಹೀತನುಃ .. 153..
 ವಿಜ್ಞಾನಮಯ ಆನಂದಮಯಃ ಪ್ರಾಣಮಯೋಽನ್ನದಃ .

ಸರ್ವಲೋಕಮಯೋ ಯಷ್ಟಾ ಧರ್ಮಾಧರ್ಮಪ್ರವರ್ತಕಃ .. 154..
 ಅನಿರ್ವಿಣ್ಣೋ ಗುಣಗ್ರಾಹೀ ಸರ್ವಧರ್ಮಪ್ರವರ್ತಕಃ .
 ದಯಾಸುಧಾದ್ರವನಯನೋ ನಿರಾಶೀರಪರಿಗ್ರಹ .. 155..
 ಪರಾರ್ಥವೃದ್ಧಿ(ತ್ರಿ)ರ್ಮಧುರೋ ಮಧುರಪ್ರಿಯದರ್ಶನಃ .
 ಮುಕ್ತಾದಾಮಪರೀತಾಂಗೋ ನಿಸಂಗೋ ಮಂಗಲಾಕರಃ .. 156..
 ಸುಖಪ್ರದಃ ಸುಖಾಕಾರಃ ಸುಖದುಃಖವಿವರ್ಜಿತ .
 ವಿಶೃಂಖಲೋ ಜಗತ್ಕರ್ತಾ ಜಿತಸರ್ವಃ ಪಿತಾಮಹಃ .. 157..
 ಅನಪಾಯೋಽಕ್ಷಯೋ ಮುಂಡೀ ಸುರೂಪೋ ರೂಪವರ್ಜಿತಃ .
 ಅತೀಂದ್ರಿಯೋ ಮಹಾಮಾಯೋ ಮಾಯಾವೀ ವಿಗತಜ್ವರಃ .. 158..
 ಅಮೃತ ಶಾಶ್ವತಃ ಶಾಂತೋ ಮೃತ್ಯುಹಾ ಮೂಕನಾಶನಃ .
 ಮಹಾಪ್ರೇತಾಸನಾಸೀನಃ ಪಿಶಾಚಾನುಚರಾವೃತಃ .. 159..
 ಗೌರೀವಿಲಾಸಸದನೋ ನಾಗಾನನ (ನಗರಾಜೋ) ವಿಶಾರದಃ .
 ವಿಚಿತ್ರಮಾಲ್ಯವಸನೋ ದಿವ್ಯಚಂದನಚರ್ಚಿತಃ .. 160..
 ವಿಷ್ಣುಬ್ರಹ್ಮಾದಿವಂದ್ಯಾಂಘ್ರಿಃ ಸುರಾಸುರನಮಸ್ಕೃತಃ .
 ಕಿರೀಟಲೇಡಿಭಾಲೇಂದುರ್ಮಣಿಕಂಕಣಭೂಷಿತಃ .. 161..
 ರತ್ನಾಂಗದಾಂಗೋ ರತ್ನೇಶೋ ರತ್ನರಂಜಿತಪಾದುಕಃ .
 ನವರತ್ನಗಣೋಪೇತಕಿರೀಟೋ ರತ್ನಕಂಚುಕಃ .. 162..
 ನಾನಾವಿಧಾನೇಕರತ್ನಲಸತ್ಕುಂಡಲಮಂಡಿತಃ .
 ದಿವ್ಯರತ್ನಗಣಾಕೀರ್ಣಕಂಠಾಭರಣಭೂಷಿತಃ .. 163..
 ಗಲವ್ಯಾಲಮಣಿನಾಸಾಪುಟಭ್ರಾಜಿತಮೌಕ್ತಿಕಃ .
 ರತ್ನಾಂಗುಲೀಯವಿಲಸತ್ಕರಶಾಖಾನಖಪ್ರಭಃ .. 164..
 ರತ್ನಭ್ರಾಜದ್ಧೇಮಸೂತ್ರಲಸತ್ಕಟಿತಟಃ ಪಟುಃ .
 ವಾಮಾಂಕಭಾಗವಿಲಸತ್ಪಾರ್ವತೀವೀಕ್ಷ್ಯ ಪ್ರಿಯಃ .. 165..
 ಲೀಲಾಬಲಂಬಿತವಪುರ್ಭಕ್ತಮಾನಸಮಂದಿರಃ .
 ಮಂದಮಂದಾರಪುಷ್ಪಾಘಲಸದ್ವಾಯುನಿಷೇವಿತಃ .. 166..
 ಕಸ್ತೂರೀವಿಲಸದ್ಬಾಲೋ ದಿವ್ಯವೇಷವಿರಾಜಿತಃ .
 ದಿವ್ಯದೇಹಪ್ರಭಾಕೂಟಸಂದೀಪಿತದಿಗಂತರಃ .. 167..
 ದೇವಾಸುರಗರುಃಸ್ತವೋ ದೇವಾಸುರನಮಸ್ಕೃತಃ .
 ಹಸ್ತರಾಜತ್ಪುಂಡರೀಕಃ ಪುಂಡರೀಕನಿಭೇಕ್ಷಣಃ .. 168..
 ಸರ್ವಾಶಾಸ್ತ್ರಗುಣೋಽಮೇಯಃ ಸರ್ವಲೋಕೇಷ್ಟಭೂಷಣಃ .
 ಸರ್ವೇಷ್ಟದಾತಾ ಸರ್ವೇಷ್ಟಃ ಸ್ಫುರನ್ಮಂಗಲವಿಗ್ರಹಃ .. 169..
 ಅವಿದ್ಯಾಲೇಶರಹಿತೋ ನಾನಾವಿದ್ಯೈಕಸಂಶ್ರಯಃ .

ಮೂರ್ತೀಭವತ್ಕೃಪಾಪೂರೋ ಭಕ್ತೇಷ್ಟಫಲಪೂರಕಃ .. 170..
 ಸಂಪೂರ್ಣಕಾಮಃ ಸೌಭಾಗ್ಯನಿಧಿಃ ಸೌಭಾಗ್ಯದಾಯಕಃ .
 ಹಿತೈಷಿ ಹಿತಕೃತ್ಸಾಮ್ಯಃ ಪರಾರ್ಥೈಕಪ್ರಯೋಜನಃ .. 171..
 ಶರಣಾಗತದೀನಾರ್ತಪರಿತ್ರಾಣಪರಾಯಣಃ .
 ಜಿಷ್ಣುರ್ನೇತಾ ವಷಟ್ಕಾರೋ ಭ್ರಾಜಿಷ್ಣುಭೋಜನಂ ಹವಿಃ .. 172..
 ಭೋಕ್ತಾ ಭೋಜಯಿತಾ ಜೇತಾ ಜಿತಾರ್ಜಿತಮಾನಸಃ .
 ಅಕ್ಷರಃ ಕಾರಣಂ ಕೃದ್ಧಃಸಮರ (ಕೃದ್ಧಸಮರಃ) ಶಾರದಪ್ಲವಃ .. 173..
 ಆಜ್ಞಾಪಕೇ(ರೇ)ಚ್ಛೋ(ಪ್ಲೋ) ಗಂಭೀರ ಕವಿದುಃಸ್ವಪ್ನನಾಶಕಃ .
 ಪಂಚಬ್ರಹ್ಮಸಮುತ್ತತ್ತಿಃ ಕ್ಷೇತ್ರಜ್ಞಃ ಕ್ಷೇತ್ರಪಾಲಕಃ .. 174..
 ವ್ಯೋಮಕೇಶೋ ಭೀಮವೇಷೋ ಗೌರೀಪತಿರನಾಮಯಃ .
 ಭವಾಭಿತರಣೋಪಾಯೋ ಭಗವಾನ್ಶಕ್ತವತ್ಸಲಃ .. 175..
 ವರೋ ವರಿಷ್ಠೋ ನೇದಿಷ್ಠಃ ಪ್ರಿಯಃ ಪ್ರಿಯದವಃ ಸುಧೀಃ .
 ಯಂತಾ ಯವಿಷ್ಠಃ ಕ್ಷೋದಿಷ್ಠೋ ಯವಿಷ್ಠೋ ಯಮಶಾಸಕಃ .. 176..
 ಹಿರಣ್ಯಗರ್ಭೋ ಹೇಮಾಂಗೋ ಹೇಮರೂಪೋ ಹಿರಣ್ಯದಃ .
 ಬ್ರಹ್ಮಜ್ಯೋತಿರತಾ(ನಾ)ವೇಕ್ಷ್ಯಶ್ಚಾಮುಂಡಾಜನಕೋ ರವಿಃ .. 177..
 ಮೋಕ್ಷಾರ್ಥಿ ಜನಸಂಸೇವ್ಯೋ ಮೋಕ್ಷದೋ ಮೋಕ್ಷನಾಯಕಃ .
 ಮಹಾಶೃಶಾನನಿಲಯೋ ವೇದಾಶ್ವೋ ಭೂರಥಸ್ಥಿತಃ .. 178..
 ಮೃಗವ್ಯಾಧೋ(ಘ್ರ) ಚರ್ಮಧಾಮಾ ಪ್ರಚ್ಯನ್ನಃ ಸ್ಫಟಿಕಪ್ರಭ .
 ಸರ್ವಜ್ಞಃ ಪರಮಾರ್ಥಾತ್ಮಾ ಬ್ರಹ್ಮಾನಂದಾಶ್ರಯೋ ವಿಭುಃ .. 179..
 ಮಹೇಶ್ವರೋ ಮಹಾದೇವಃ ಪರಬ್ರಹ್ಮ ಸದಾಶಿವಃ .

--
 ಏವಮೇತಾನಿ ನಾಮಾನಿ ಮುಖ್ಯಾನಿ ಮಮ ಶಂಕರೀ (ಶಾಂಕರೇ) .. 180..
 ಶುಭದಾನಿ ವಿಚಿತ್ರಾಣಿ ಗೌರ್ಯೈ ಪ್ರೋಕ್ತಾನಿ ಸಾದರಂ .
 ಏತನ್ನಾಮಜಪೇ ಯೋಗ್ಯಃ(ಯಾಃ) ವಿಪ್ರಾ ದೇವಾ ಮುನೀಶ್ವರಾಃ .. 181..
 ಶುಚಿಭೂ(ಚಿಭೂ)ತಾಃ ಶಿವಪರಾ ನಾನ್ಯೇ ರಾಗಾದಿಮೋಹಿತಾಃ .
 ವಿಭೂತಿಭೂಷಿತವಪುಃ ಶುದ್ಧೋ ರುದ್ರಾಕ್ಷಭೂಷಣಃ .. 182..
 ಶಿವಲಿಂಗಸಮೀಪಸ್ಥೋ ನಿಸ್ಸಂಗೋ ನಿರ್ಜಿತಾಸನ .
 ಏಕಾಗ್ರಚಿತ್ತೋ ನಿಯತೋ ವಶೀ ಭೂತಹಿತೇ ರತಃ .. 183..
 ಶಿವಲಿಂಗಾರ್ಚಕೋ ನಿತ್ಯಂ ಶಿವೈಕಶರಣಃ ಸದಾ .
 ಮಮ ನಾಮಾನಿ ದಿವ್ಯಾನಿ ಯೋ ಜಪೇದ್ಭಕ್ತಿಪೂರ್ವಕಂ .. 184..
 ಏವಮುಕ್ತಗುಣೋಪೇತಃ ಸ ದೇವೈಃ ಪೂಜಿತೋ ಭವೇತ್ .
 ಸಂಸಾರಪಾಶಸಂಬದ್ಧಜನಮೋಕ್ಷೈಕಸಾಧನಂ .. 185..

ಶಿವಾಷ್ಟೋತ್ತರಸಹಸ್ರನಾಮಸ್ತೋತ್ರಂ

ಮನ್ನಾಮಸ್ಮರಣಂ ನೂನಂ ತದೇವ ಸಕಲಾರ್ಥದಂ .

ಮನ್ನಾಮೈವ ಪರಂ ಜಪ್ಯಮಹಮೇವಾಕ್ಷಯಾರ್ಥದಃ .. 186..

ಅಹಮೇವ ಸದಾಸೇವ್ಯೋ ಧ್ಯೇಯೋ ಮುಕ್ತಾರ್ಥಮಾದರಾತ್ .

ವಿಭೂತಿವಜ್ರಕವಚೈರ್ಮನ್ನಾಮಸ್ಮರಣಾರ್ಥಿಭಿಃ .. 187..

ವಿಜಯಃ ಸರ್ವತೋ ಲಭ್ಯೋ ನ ತೇಷಾಂ ದೃಶ್ಯತೇ ಭಯಂ .. 188..

.. ಇತಿ ಶಿವರಹಸ್ಯಾಂತರ್ಗತೇ ಶಿವಾಷ್ಟೋತ್ತರಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 1 . 33-188..


- .. shrIshivarahasyam . ugrAkhyah saptamAMshah . adhyAyaH 1 . 33-188..

Notes:


Upon being requested by Kumāra ಕುಮಾರ and Gaurī ಗೌರೀ; Śiva ಶಿವ reveals the choicest 1008 Names (Aṣṭottarasahasranāma ಅಷ್ಟೋತ್ತರಸಹಸ್ರನಾಮ) from all of His several Names that have a benevolent effect. He describes the merits of reciting these names.

There is an extended version of the sahasarnAmastotram with variations and pUrva/uttarapIThikA.

Proofread by Ruma Dewan

——
Shiva Ashtottarasahasranama Stotram

pdf was typeset on March 8, 2024

——
Please send corrections to sanskrit@cheerful.com

